

Qorti tal-Magistrati (Ghawdex)
Gurisdizzjoni Superjuri
Sezzjoni Generali

Magistrat Dr. Brigitte Sultana LL.D. LL.M. (Cardiff), Adv. Trib. Eccl. Melit.

Fl-atti tal-Mandat ta' Sekwestru
Kawtelatorju Numru 36/2013

Dr. Isabella Borg

Vs

MPJ Limited (C7991))

Illum 12 ta' Marzu, 2021

Il-Qorti,

Rat ir-rikors ipprezentata fit-30 ta' Novembru, 2020 mis-socjeta sekwestrata, fejn l-imsemmija socjeta talbet lil din il-Qorti tirriduci l-mandat odjern ghall-ammont ta' €4349.69, mill-ammont sekwestrat ta' €70,000.

Rat l-atti kollha inkluz is-sentenza tal-Qorti ta' l-Appell tas-06 ta' Ottubru, 2020¹.

Hadet konjizzjoni tal-provi prodotti.

KONSIDERAZZJONIJIET

Dan huwa rikors ghar-revoka ta' mandat ta' sekwestru kawtelatorju bin-numru 36/2013 li nhareg mis-sekwestranta Dr. Isabella Borg minn issa `l quddiem - is-sekwestranta- biex tikkawtela l-pretensjonijiet taghha kontra is-socjeta MPJ Limited, minn issa `l quddiem is-sekwestrata.

¹ A fol 55 sa fol 67 tal-process

Is-socjeta sekwestrata fir-rikors taghha tghid illi permezz ta sentenza definittiva tal-Qorti ta' Appell hija giet ikkundannata thallas lill-sekwestranta is-somma ta €4349.69, mentri s-somma li ghalha kien akkordat il-mandat kawtelatorju hija ta' €70,000. Is-socjeta sekwestrata tkompli tghid l-ammont ghandu jigi ridott sabiex jirrifletti dak deciz mill-Qorti ta' Appell.

Konsiderazzjonijiet ta' Dritt

Illi dan ir-rikors qed isir abbazi tal-artikolu 836 (1)(d) tal-Kap 12 li jipprovdi:

"836. (1) Minghajr ebda pregudizzju ghal kull jedd iehor taht dan il-Kodici jew kull ligi ohra, l-intimat li jkun inhareg att kawtelatorju kontrih jista' jaghmel rikors lill-qorti li tkun harget l-att kawtelatorju, jew inkella jekk tkun saret kawza, jista' jaghmel rikors lill-qorti li tkun qeghda titratta dik il-kawza li fih jitlob l-att kawtelatorju jigi revokat, sew ghal kollox jew f'parti minnu, ghal xi wahda minn dawn ir-ragunijiet li gejjin:

(d) jekk jintwera li l-ammont mitlub ma jkunx prima facie gustifikat jew ikun eċċessiv;"

Fi procedura ta` din ix-xorta, il-qradi taghna b`mod konsistenti hadu l-linja illi l-qorti li tkun adita mill-procediment ghandha toqghod lura milli tidhol fil-mertu tal-kwistjoni bejn il-partijiet ghaliex dik hija materja li ghad trid tkun deciza minnha stess fil-waqt opportun wara li jkunu nstemghu l-provi kollha fil-kawza dwar il-mertu. Ghalhekk fi procedura ta` din ix-xorta, qorti m`ghandhiex tidhol f`konsiderazzjonijiet dwar il-mertu, izda ghandha tillimita ruhha ghal ezami sommarju jew *prima facie* tal-argumenti li ggib il-parti li tkun qeghda titlob ir-revoka in toto jew in parte tal-Mandat. Ghandha taghmel dan propju ghaliex il-procediment odjern huwa ghal kollox distint mill-kawza dwar il-mertu, kif ukoll ghaliex il-gudikant li jkun ser jipprovdi dwar it-talba ghar-revoka tal-Mandat se jkun l-istess gudikant li finalment ikun irid jiddeciedi l-kawza fil-mertu.

Inghad illi *“Il-Qrati enuncjaw principji mportanti fir-rigward ta` kawzi dwar revoka ta` Mandati Kawtelatorji fejn l-ezami li hija mistennija illi taghmel il-Qorti huwa wiehed prima facie.”*²

Inghad ukoll li *“mid-dispozizzjoni tal-istess artikolu 836 jidher li l-uniku ezami li trid taghmel din il-Qorti huwa biss dak ta` prima facie u dan ghaliex il-mertu kollu jigi nvestigat fil-kawza proprja bejn il-partijiet, u ghalhekk hemm limitazzjoni sinifikanti fl-ezami li trid taghmel il-Qorti f dan l-istadju, u dan tenut kont li hawn si tratta dejjem ta` procedura preliminari li ghad qed tistenna l-ezitu finali tal-kawza proprja.”*^{3, 4}

Din il-Qorti tishaq li l-konkluzjoni illi sejra tasal ghaliha fil-procediment tal-lum bl-ebda mod m`ghandha tiftiehem bhallikieku tikkostitwixxi gudizzju ta` xi xorta dwar il-mertu tal-kawza, ghaliex l-istharrig mehtieg fi proceduri ta` din ix-xorta huwa marbut ma` ezami x`aktarx formali ta` l-att li tieghu qeghda tintalab ir-revoka. Hekk kif intqal mill-Qorti tal-Kummerc⁵, dak li qorti tkun trid taghmel huwa li taccerta ruhha li r-rekwiziti li trid il-ligi ghall-hrug tal-Mandat ikunu jidhru mill-att innifsu, u kif ukoll taccerta ruhha li l-att ma jkunx hareg abbusivament.

F`dan l-istharrig li qorti ghandha tkun gwidata minn zewg principji ewlenin. Dawn huma:

a) illi d-dritt ghall-azzjoni gudizzjarja m`ghandux jigi mxejjen jew

b) illi huwa dritt li persuna thares l-interessi taghha sakemm il-jedd sostantiv lilha kontestat jigi definit minn qorti⁶.

Fid-dawl ta dan kollu jmiss li l-Qorti issa tghaddi sabiex tqis it-talbiet tas-socjeta sekwestrata.

Tinnota li l-partijiet fis-seduta tat-3 ta' Marzu, 2021 qablu li l-ammont indikat fil-mandat ta sekwestru ghandu jigi ridott ghas-somma ta' €4649.69.

² Conrad Borg vs de La Rue (15 ta` Lulju 2015) kif ukoll Castelli Av. Carmelo noe vs Focal Maritime Services Ltd et, deciza tas-26 t`April 2002

³ Camilleri vs Gove et deciza fl-10 ta' Mejju, 2001

⁴ L-istess principji gew imhaddna fis-sentenzi Emanuel Sammut vs Josephine Sammut" deciza fil- 5 ta` Gunju 2003 u "Tanya Chetcuti pro et noe vs Hugo Chetcuti" deciza 27 ta` Gunju 2002

⁵ Paul Hili et vs Dr. Joselle Farrugia noe et, deciza fit- 23 ta` Gunju 1994

⁶ Technobroadcast s.r.l vs Mediterranean Broadcasting Limited, Pri Awla, deciza fil-5 ta` Gunju 2007

Tinnota wkoll li is-socjeta sekwestrata tramite l-abbli difensur taghha obligat ruhha li thallas l-ammont dovut lis-sekwestranta wara li tiffirma kuntratt fl-ahhar ta Marzu, 2021, b'dan illi jekk il-kuntratt ma jigix finalizzat is-somma tithallas gimgha wara l-ahhar ta Marzu, 2021.

In vista ta'din id-dikjarazzjoni il-Qorti ser tghaddi sabiex tilqa it-talba fir-rikors tas-socjeta sekwestrata tat-30 ta' Novembru, 2020⁷.

Decide.

Ghaldaqstant, ghal motivi gia espressi l-Qorti tilqa it-talba tas-socjeta sekwestrata u tordna li l-ammont ta sebgħin elf ewro (€70,000) indikati bhala *sorte* fil-mandat ta sekwestru kawtelatorju bin-numru 36/2013 ghandu jigi mnaqqas ghas-somma ta erbat elef, tlett mija u disgha u erbgħin ewro u disa u sittin centezmu (€4349.69).

Tordna notifika ta dan id-digriet lill-Banek sekwestratarji.

Tordna li l-ispejjez ghandhom jkunu a karigu tas-socjeta sekwestrata.

Moghti kameralment illum 12 ta' Marzu, 2021.

(ft.) Dr. Brigitte Sultana
Magistrat

(ft.) Diane Farrugia
Deputat Registratur

Vera Kopja

Ghar-Registratur

⁷ A fol 54 tal-process